

Tíðindi til føroyingar uttanlanda stuðla av tí føroysku sjómanskirkjuni.

Hey øll.

Til tykkum sum eru burtur á jólum, so berð til at senda jólaheilsir til Kringvarp við at brúka postkassan: fjarrit@kvf.fo

Um so er at ein hevur gott internet so kunna tit senda eina heilsu og mynd til postkassan: sverri@skipini.fo

Vinarlig heilsan

--

**Áhugafelagið Antares
- vit sum starvast uttanlands**

www.antares.fo, post@antares.fo

Ein bumba afturat..?..

20.12.2016 - 17:52

Tað allarringasta veðrið er farið – tó at enn er fitt av vindi ymsasteðs kring landið.

Men veðrið er í bata – *tað gongur spakuliga* – barometrini ota seg spakuliga uppeftir, og miðalvindferðin er í minking. Onkur hørð hvirla er í støðum enn.

Á middegi í morgin er vindferðin komin niður í 13 til 18 m/s. Tað er hóast alt frægari enn stormin vit hava havt í dag. Alt er relativt...

200 fjórðingar beint sunnan fyri Flemish Cape fer eitt nýtt lágtrýst at taka seg upp seinna partin í morgin ella annaðkvøld. Tað fer eisini at verða djúpt. Tað fer at standa upp á markinum ímillum ta kølðu luftina, sum kemur av Norðpólinum, og ta heitu luftina, sum stavar úr tropiskum øki. Marknamótið (*polarfronturin*) er í hesum døgum leiðin úr Eysturstond USA til Skotlands. Tað er stórir munur í hitanum í teirri kølðu og teirri heitu luftini. Tí gerast lágtrýst djúp.

Hetta lágtrýst fer at halda aðra leið, enn tað, sum gav okkum nógvan vind í dag. Tað fer av leiðini sunnan fyri Flemish Cape og beina leið ímóti norðasta parti av Skotlandi. Og tað fer at dýpast skjótt – ordiliga skjótt. Ætlandi úr 989 hPa á middegi hósdagin niður í 958 hPa á middegi fríggjadagin. Munurin er 31 hPa!! – og tá verður tað statt einar 200 fjórðingar í ein útsynning úr Føroyum.

Eitt samdøgur seinni – t.e. á middegi jólaaftan – er tað farið eystur um Føroyar. Sum tað sær í løtuni, verður mesti vindurin ímillum Hetland og Skotland hetta tíðarskeiðið.

Gevi gætur, at tá ið lágtrýst soleiðis er spádd at koma beint á okkum ella næstan beint á okkum um nakrar dagar, skal ikki nógv til, at veðrið ikki verður, sum ein væntar.

Torm fær 130 miljónir dollarar í láni

Reiðariíð Torm er á veg til at halda jól við eini nýggjari lánsjáttan upp á 130 miljónir dollarar. ABN AMRO, Danske Bank, DVB og ING standa aftanfyri lánið, ið fellur til gjaldingar í mars 2022.

Christian Søggaard-Christensen, fíggjarstjóri í Torm, sigur í eini viðmerking, at við einum nýggjum láni frá Dansk Skibskredit í november hevur reiðariíð nú tryggjað sær lán upp á tilsamans 160 miljónir dollarar seinastu tveir mánaðirnar. Trygd er veitt í seinasta láninum í nýggju av MR tangaskipunum hjá reiðarinum.

Danske Bank var ein av verandi lánsveitarunum hjá Torm, meðan ABN AMRO, DVB og ING allir eru nýggir kreditorar. Torm vil ikki siga, hvat lánið skal brúkast til, men upplýsir, at nýggja lánið kemur omaná 147 dollarar, sum fyrítøkum hevur til taks í kontantum og øðrum kredittum.

Kelda: maritimedanmark.dk

Antares.fo

Danskir maskinmeistarar lónarhækkan annað árið á rað

Lønirnar hjá donskum maskinmeistarum hækka annað árið á rað.

Aftur í ár hækka lønirnar hjá donskum maskinmeistarum.

Tað skrivar ShippingWatch við tilvísing til lónarhagtøl frá Maskinmestrenes Forening.

Fyri siglandi maskinmeistarar í privatum fyrítøkum hækkaði bruttolønin 1,92 prosent. Harvið var miðal mánaðarlønin 65.975 krónur 1. september 2016.

Maskinmeistarar í starvi hjá privatfyrítøkum á landi høvdu ein lónarvøkstur upp á 0,9 prosent, og har var miðallønin 55.604 krónur.

Hjá bólkunum av alment settum maskinmeistarum fingur alment settir við sáttmála 0,6 prosent meiri í lónarposan, og miðallønin hjá teimum er 46.456.

Alment settir maskinmeistarar í tænastráðgjafum fingur 0,2 prosent minni ella eina miðal bruttoløn 1. september 2016 upp á 52.567 krónur.

Kelda: soefart.dk

Antares.fo

Smyril Line keypir eitt farmaskip afturat

Smyril Line økir nú um flotan. Tey hava nevniliga keypt eitt farmaskip frá finska reiðarínnum Bore. Skipið, ið fær navnið Mykines, er bygt í 1996 á UMOE Sterkoder skipasmiðjuni í Noregi.

Skipið er 138,5 metrar langt og 22,6 metrar breitt og Smyril Line yvirtekur tað um mánaðarskiptið mars/ apríl, og tá hefur Smyril Line fýra skip í flotanum: Mykines, Norrønu, Eystnes, og Hvítanes.

Smyril Line sigur, at ætlanin er at stovna eina nýggja farmaleið millum Thorlakshøfn á vestursíðuni í Íslandi, einar 35 minuttir úr Reykjavík, Rotterdam í Niðurlondum og Føroyar.

– Hendan farleiðin hefur við sær, at føroyskir innflytarar fáa eina nýggja farleið til Føroya, mitt í viku, beinleiðis úr Rotterdam, sigur Smyril Line.

Harumframt fáa føroyskar útflutningsfyrirøkur ein nýggjan møguleika at flyta farm beinleiðis niður til Rotterdam, har tað liggur væl fyri at røkka marknaðum bæði nær og fjar.

– Nýggja farleiðin millum Rotterdam, Tórshavn og Thorlakshøfn gevur íslenskum inn- og útflytarum sera góðar transittíðir, samstundis sum íslendingar eisini fáa eina RoRo farleið til og úr Reykjavíkar økinum, sigur Smyril Line.

– Víðkaða rutunetið gevur eisini aðrar nýggjar møguleikar. Eitt nú fáa vit knýtt Russland, Baltalond og Danmark upp í Reykjavíkar økið, samstundis sum Eysturísland og Føroyar verða knýtt at Niðurlondum og Miðevropa.

Ætlanin er, at nýggja farmaskipið skal sigla soleiðis, at tað verður í Thorlakshøfn fríggjadag, í Rotterdam mánadag og í Tórshavn mikudag, sigur Smyril Line.

– Við nýggja farmaskipinum styrkir Smyril Line munandi um støðuna sum einasti RoRo flutningsveitari í Norðuratlantshavinum, leggja tey afturat.

Nýggja farmaskipið siglir í løtuni undir finskum flaggi við finskari manning. Manningin telur íalt 24 mans. Smyril Line fer at skráseta skipið í føroysku altjóða skipaskránni FAS og mannað skipið við føroyingum.

Kelda: in.fo

Antares.fo

500.000 krónur sum bráðfeingis neyðhjálp til Sýria

20.12.2016 - 19:30

Reyði Krossur Føroya hefur sent 500.000 krónur sum bráðfeingis neyðhjálp til Sýria. Peningurin er partur av upphæddini, sum kom inn við Landsinnsavningina í september í ár.

Harumframt letur Føroya Landsstýri 1 mió. krónur í neyðhjálp til Sýria í samstarvi við Reyða Kross Føroya.

Trý tey seinastu árin hefur Reyði Krossur sent tilsamans 1,5 mió. kr. til neyðstødd í Sýria og til sýriskar flóttar. Fyrr í ár vórðu 500 túsund krónur sendar, og í fjør sendi Reyði Krossur 700 túsund krónur til Sýria. Í 2014 sendi Reyði Krossur 300 túsund krónur at hjálpa sýriskum flóttafólki í Irak.

Tíverri mugu vit ásanna, at støðan í borgarakrígsherjaða Sýria er alt annað enn góð. Eftir fimm árum við borgarakríggi hava 13,5 mió. sýrar tørv á humaniterari hjálp, meðan 6,6 milliónir sýrar eru ríknir frá húsi og heimi og eru flóttar í egnum landi. Eisini eru 4,8 milliónir sýrar flýddir til grannalondini Libanon, Turkaland og Jordan. Stórur partur av hesum menniskjum eru børn, ið ikki kenna til annað enn kriggj, neyð og deyða.

Í samstarvi við Reyða Kross veitir Sýriski Hálmáni átrokandi neyðhjálp til fleiri enn 4,5 milliónir sýrar. Fleiri enn 6.000 sjálvboðin vága hvønn dag lívið fyri at hjálpa neyðstøddum, og síðan borgarakríggið byrjaði, hava 63 sjálvboðin latið lív í arbeiðinum at hjálpa.

Hjálpin, sum Reyði Krossur Føroya og Føroya Landsstýri veita í felag, fer í samstarvi við Sýriska Hálmána til fleiri endamál:

1. At býta út reinføriskpakkar, har ein pakki til eitt virði á 145 kr. kann nøkta tørvin til reinføri hjá einari familju (4-6 persónar) í ein mánaða.
2. Stuðul til flytbarar heilsustøðir, sum veita læknahjálp til fólkíð í krigsherjaðu økjunum.
3. Psykososialan stuðul til børn og vaksin, sum eru ávirkað av hørðu upplivingunum í borgarakrígnum.
4. Beinleiðis stuðul til Sýriska Hálmána, sum er tann størsti virkni humaniteri felagsskapurin í Sýria. Sýriska Hálmáni gevur sjálvboðnum neyðuga upplæring til at veita hjálpa.

Reyði Krossur Føroya takkar teimum mongu føroyingunum, sum stuðlaðu okkara Landsinnsavning, og sum annars stuðla okkum, og teimum mongu, sum gera eitt stórt sjálvboðið arbeiði, soleiðis at vit kunnu veita hjálpa, ið munar.

Eisini fegnast vit í Reyða Krossi um, at tað eru stigtakarar, sum av egnum fríum vilja taka stig til at útvega hjálpa til syrgiligu støðuna í Sýria.

Tórshavn 19. des. 2016

Reyði Krossur Føroya

Nordlydid.fo

Mentanarflog yvir Atlantsflog

20.12.2016 - 14:55

Atlantsflog er veruliga farið undir eitt átak at knýta felagið og føroyingin tættari saman. Hugtakið tjóðarflogfelagið tykist at verða blivið heilt nærverandi, nú føroyska flogfelagið fær kapping frá flogfeløgum úr grannalondunum.

Hátíðarhaldið í sambandi við at nýtt flogfelag er komið, varð í dag brúkt til at avdúka navnakappingina, ið hevur verið lýst seinastu vikurnar, og flogførini fingi ikki fugla- ella blómunøvn, sum kanska fleiri høvdu roknað við.

Nei, tey fáa mentanøvn. Nøvn á føroyskum mentafólkum við serligum flogi, sum ikki eru á lívi longur, men hava nátt hægstu hæddir sum fyrmyndir fyri okkum øll.

Nýggja A320 flogfarið fær navnið William eftir rithøvundanum William Heinesen. Hini bæði flogførini fáa nøvnini Elinborg og Ingálvur eftir myndlistafólkunum við eftirnøvnunum Lützen og av Reyni.

Tyrlurnar fáa eisini nœvn á myndlistafólki, Ruth eftir Ruth Smith, og Sámal eftir Mikinesmálaranum.

Jonhard Mikkelsen, sum saman við Birgiri Kruse og Marnu Jacobsen hava mannað dómsnevndina, kundi eisini kunngera á hátíðarhaldinum í dag, at Atlantsflog ger enn eitt mentanarligt átak, nevnliga at stovna grunnin Listaflog, sum á hvørjum ári fer at luta 100.000 krónur til føroysk listafólk. Pengarnir verða latnir hin 28. mars á hvørjum ári, sum er dagurin, tá Atlantsflog fekk luft undir veingirnar á fyrsta sinni.

Portal.fo

Islamiskur Statur tikið ábyrgdina fyri álopið í Berlin

20.12.2016 - 20:20

Islamistiski yvirgangsfelagsskapurin IS hefur nú tikið ábyrgdina av lastbílálopinum á jólatorginum í Berlin í gjárkvøldið. Hetta veit Reuters at siga í kvøld.

Sambært tíðindastovuni hefur Islamiskur Statur, sum er ein radikal sunnimuslimsk rørsla, tikið ábyrgdina av álopinum gjøgnum teirra egnu tíðindarás, Amaq.

Islamiskur Statur hefur annars mangan tikið ábyrgdina fyri álop í vesturheiminum, uttan at tað kann prógvast.

Portal.fo

Jónas Tór Næs fer til Íslands at spæla næsta kappingarár

20.12.2016 - 22:10

B36 og landsliðsbakkurin, Jónas Tór Næs hefur nú valt at taka av móguleikanum at spæla í bestu íslensku deildini. Hetta skrivar B36 á heimasíðu felagsins í kvøld.

Tað verður ÍBV á Vestmannaeyjum sum verður nýggja felagið hjá tryggja landsliðsbakkinum.

B36 skrivar soleiðis um stinna bakkin, sum hefur tænt teimum so væl...

- Seinastu tvey árin hefur Jónas verið partur av besta manshópi okkara, og í ár varð hann kosin sum ársins spælari av viðhaldsfólkum okkara.

Tí fegnaðust vit sjálvandi, tá Jónas í heyst longdi sáttmálan við B36, men nú er tó greitt, at leiðin gongur út um landoddarnar.

ÍBV úr Vestmannaeyjum, sum hefur lið í bestu íslensku deildini, vildi nevnliga hava Jónas í hópin, og sum felag vildu vit ikki standa sum ein forðing fyri hesum.

Nú eru samráðingarnar millum partarnar lidnar, og tí er nú greitt, a Jónas ikki verður partur av liðnum hjá okkum á hesum sinni.

Vit vilja samstundis nýta høvið til at takka Jónasi fyri tey bæði seinastu árin, og vit vóna sjálvsagt, at tað fer at gangast honum og nýggju liðfeløgunum væl.

Og hvør veit, um vit ikki seinni á fótbóltsleiðini aftur fáa gleði av evnunum og stríðsviljanum hjá Jónasi.

Portal.fo

50 stormskaðar fráboðaðir í dag

20.12.2016 (22:24)

Í koland storminum, sum hevur verið í dag, hevur verið brúk fyri bæði politinum, bjargingarfeløgum og slökkiliðsfólkum, tí skað fráboðanir eru komnar stórt sæð úr øllum heraðshornum í landinum.

Tað byrjaði tíðliga í morgun, tí klokkan hálvum sje komu fráboðanir úr Suðuroynni og í Norðoyggjum.

Tað vardi ein góðan tíma, men so varð friður til klokkan trý korter til tíggju, tá hann brast á aftur, men tá vóru eisini nógvir skaðar í miðstaðarøkinum og í Vágum.

Upp á trýggjar tímar fekk politiið einar 40 fráboðanir, men so hæsaði av aftur - ið hvussu so er fyribils - men enn er framvegis rættiliga nógvir vindur.

Vakthavandi á politistøðini í Havn, John Martin Olsen, ásannaði í Rás2 klokkan 17, at seinnapartin hava ikki so nógvar fráboðanir verið, sum fyrr í dag og í morgun.

In.fo

Loysing fær avleiðingar fyri undirsjóvartunlar

19.12.2016 (23:45)

Taka Føroyar loysing frá Danmark, kann tað fáa avleiðingar fyri fíggingina, sum er tikin í sambandi við Eysturoyartunnilin og Sandoyartunnilin.

Tað váttar Teitur Samuelsen, stjóri í felagnum, sum stendur fyri at gera tunlarnar.

Felagið havur akkurát skrivað undir avtalu um at taka 1,6 milliardir í lán til tunlarnar og lánitíðin er 24 ár. Fíggingin er bílig, tí rentan er bara 2,73 proseny

Men nú Løgtingið hevur viðgjørt fíggingarlógina fyri næsta ár, tvíhildu umboð fyri andstøðuna um, at tað er ein treyt fyri at fáa so bíliga fígging, er, at Føroyar verða verandi í ríkisfelagsskapi við Danmark. Serliga var tað Kaj Leo Holm Johannesen, tingmaður fyri Sambandsflokkinn, sum spurdi um hetta, umaftur og umaftur.

Og hann staðfesti, at hetta er enn eitt dømi um, hvussu góður ríkisfelagsskapurin er fyri Føroyar.

Men hann fekk onki svar.

Landsstýrismaðurin í samferðslumálum, Hendrik Old, tók ikki orðið. Tað gjørdu bæði Kristina Háfoss, landsstýriskvinna í fígjarmálum, og Aksel V. Johannesen, løgmaður.

Hvørgin teirra vildu kortini svara spurninginum, men tey vísti á, at vildi løgtingsmaðurin hava tann spurningin svaraðan, kundi hann seta landsstýrismanninum í samferðslumálum ein formligan fyrispurning.

Teitur Samuelsen, váttaar, at ríkisfelagsskapurin er nevndur í lánsavtaluni.

Hann vil ikki siga nágreiniliga, hvat liggur í hesum. Men hann vísir á, at ríkisfelagsskapurin er ikki nevndur øðrvísi í hesi lánsavtaluni til tunlarnar, enn hann er nevndur í aðrari fígging hjá landskassanum.

Her sipar hann til, at ríkisfelagsskapurin er nevndur í treytunum, sum eru, tá ið landskassin selur obligatiónslán

Treytirnar í láninum til undirsjóvartunlarnar eru akkurát tær somu, sigur Teitur Samuelsen.

Og har stendur, at tann, sum fíggjar, kann krevja lánið goldið, um so er, at móguleikarnar hjá landinum at rinda at rinda lánið aftur, broytast munandi, eitt nú sum ein avleiðing av, at Føroyar fara úr ríkisfelagsskapinum við Danmark.

Verða okkara ríkisrættarlígu viðurskifti broytt, kann tað sostatt fáa avleiðingar fyri lánsveitingina til undirsjóvartunlarnar.

In.fo

Trý lið kappast um seinasta plássið

20.12.2016 (11:16)

Trý lið hava longu tryggjað sær pláss í hálvfinalunum í kvinnuflogbólta. Fjórða liðið verður funnið fyrst í januar mánaði. Og tað áhugaveda er, at trý lið kappast um seinasta plássið í hálvfinalunum.

Sunnudagin gjørdist endaliga greitt, at Fleyr, SÍ og TB hava kvalifiserað seg til hálvfinalurnar í steypakappingini hjá kvinnum.

Í bólki 2 var rættiliga javnt aðrenn umfarið í gjár. SÍ lá best fyri, men í roynd og veru kundu øll liðini spæla seg víðari.

SÍ var á vitjan hjá ÍF í Kambsdali, og tann dysturin endaði við 3-0 sigri til gestirnar. Tølini kunnu geva ábendingar um, at tað var ein tryggur sigur, men tað var bara í fyrsta setti, at munurin var so stórur. Tey bæði næstu settini endaðu 27-25 og 28-26 til SÍ, so har var javnt. Men tað var nóg mikið til sigur og eitt pláss í hálvfinalunum í steypakappingini.

Hin dysturin var millum TB og Mjølir í Trongisvági, og hóast gestirnir byrjaðu best og vunnu fyrsta sett, so fótaði heimaliðið sær og endaði við at vinna 3-1, og annað plássið í hálvfinalunum í bólki 2.

Í bólki 1 tók Fleyr ímóti oddaliðnum í landskappingini, Drátti, sum kom á vitjan í Gundadalshøllini, og har skuldi gerast av, hvat av liðunum skuldi vinna bólkin.

Liðini vóru púra jøvn undan seinasta dystinum, við tað at bæði liðini høvdu fyra stig fyri tveir dystir, men Dráttur hevði betri settmun.

Hetta hevði tó ikki stórvegis ávirkan, tí tá dysturin var liðugur, hevði Fleyr vunnið ein greiðan 3-0 sigur á oddaliðnum í landskappingini. Tað hevur við sær, at tað nú er greitt, at Fleyr vinnur bólk 1 við sjeystigum, og tað vil siga, at tær eru víðari.

Hinvegin er ikki greitt, hvat hitt liðið í bólki 1 verður. KÍF og Ternan skuldu eisini spæla í sunnudagin, men tann dysturin mátti útsetast. Nýggi leikdagurin er settur at vera 5. januar.

Sum stjóðan er nú, kunnu øll trý liðini í bólki 1 spæla seg víðari. Dráttur liggur best fyri, tí tær hava fýra stig og ein settmun uppá -1. Men av tí, at KÍF og Ternan bæði hava tvey stig, og ein settmun uppá ávikavist -1 og -2, kunnu bæði liðini enda frammanfyri Drátt. Vinnur annað av liðunum 3-0 ella 3-1, fær vinnandi liðið trý stig, og so eru tær frammanfyri. Og vinnur KÍF 3-2, er tað eisini nóg mikið. Tí tá endar KÍF eisini á fýra stigum, men við betri settmuni enn Dráttur og eisini betri innanhýsis.

Tí er í løtuni bara greitt, at Fleyr, Sí og TB eru komin víðari í hálvfinalurnar, sum vera spældar í høllini á Hálsi tann 11. februar 2017.

Úrslitini um vikuskiftið vóru annars hesi:

Bólkur 2: TB-Mjøltnir 3-1 (20-25, 25-16, 25-18, 25-9)

Bólkur 2: ÍF-Sí 0-3 (16-25, 25-27, 26-28)

Bólkur 1: Fleyr-Dráttur 3-0 (25-17, 25-14, 25-21)

Bólkur 1: KÍF-Ternan er útsettur til 5. januar 2017

In.fo

Føroyingur selur millióna-fyritøku

20.12.2016 (15:50)

Fyritøkan Rawbite, sum millum aðrar føroyingurin Rolf Nolsøe Bau hevur stovnað, er seld til týskan matvørrurisa.

Rolf Nolsøe Bau stovnaði saman við tveimum øðrum fyritøkuna Rawbite í 2008. Rawbite selur frukt og nøta-stengur, millum annað av økologiskum dadlum og nøtum.

Teir hava selt meginpartin av felagnum til týska matvørrurisan Bahlsen Group, men eiga framvegis part av felagnum.

- Vit hava sera stórar ætlanir við Rawbite, og við Bahlsen Group á liðnum fáa vit bæði drúgvur royndir og fíggarligar musklar til at víðka um virksemini, sigur Rolf Nolsøe Bau við Børsen.

Fyritøkan byrjaði í køkinum hjá teimum trimum, har teir blandaðu dadlur og nøtir, men eftir nakrar mánaðir lupu teir út í tað og bíløgdu 200.000 stengur frá eini fyritøku í Tjekkia. Í dag vera stengurnar seldar í yvir 30 ymiskum londum.

- Tað hevur verið ein fantastisk ferð, men vit halda á. Vit fara at stjórna Rawbite sum ein eginstandandi fyrirtøka, og vit eru framvegis berandi kreftirnar, sigur hann.

Í fjør hevði Rawbite ein umsetning upp á 7,6 milliúnir krónur og fyrirtøkan er vöksin fleiri hundrað prosent seinastu fimm árin.

- Okkara drívmeqi hevur alla tíðina verið kærleikin til vøruna. Tann dag í dag sita vit enn og smakka allar stengurnar fyri at kanna, um nakað kann gerast betri, sigur Rolf Nolsøe Bau við Børsen.

Hann vil ikki siga, hvussu nógv fyrirtøkan er seld fyri.

- Men vit hava allarhelst ráð til eitt sindur størri jólagávur í ár enn í fjør, sigur hann.

In.fo

Føroyingur í Berlin: Tað kundi verið eg

20.12.2016 (18:01)

Brot úr samrøður í Sosialinum. Les meira í blaðnum, sum verður í postkassunum kring landið í morgin og hósdag. Umframt vanligu Sosialin er stórt jólablað frá Sosialinum eisini ávegis í postkassarnar kring landið.

- Vit eru øll heimsborgarar, men kortini eru vit føroyingar ikki vanir við, at slíkt hendir rundan um okkum, hóast tað hendir í grannalondunum. Tað er ótrúliga løggið at vera vitni til eina slíka hending, tí tað kundi tað sama verið eg, sigur 26 ára gamli Brandi Mortensen Nolsøe, sum er staddur í Berlin.

Í gjárkvøldið var ein tann best umtókta handilsgøtan í Berlin álopin av einum lastbili, sum koyrði við fullari ferð inn í eina mannamúgvu.

Í skrivandi stund eru 12 fólk deyð, meðan 48 eru løsta og liggja á sjúkrahúsinum – summi teirra í álvarsamari støðu.

Havnamaðurin Brandur Mortensen Nolsøe er skiftisnæmingur í Berlin, har hann tekur sína master í sosialvísund. Tá ið álopið hendi var hann við hús og hugdi eftir fótbólti, tá ið telefonin bráðliga byrjaði at ringja á tamb.

- Ein vinkona mín var tann fyrsta sum ringdi, fyri at vita um eg var tryggur, sigur Brandur Mortensen Nolsøe.

In.fo

Álopið í Berlin: Maðurin leyslatin

20.12.2016 (18:20)

Ein pakistanari, sum varð handtikin í gjár, og sum var undir illgruna fyri at hava koyrt ein lastbil inn í eina mannamúgvu í Berlin í gjárkvøldið, er nú leyslatin.

Fyrr í dag fór lögreglan at ivast í, um tey hævdu tikið rætta mannin, tí tey fingi ikki pusslispælið at liggja rætt, og nú er maðurin so leyslatin.

Eitt nú hava tey tikið DNA royndir, men tær samsvara ikki og tí er hann nú leyslatin

Nú hevur lögreglan sostatt sett eina umfatandi leiting í verk í royndini at finna yvirgangsmannin, sum tey halda, gongur leysur enn, og er vápnaður

Higartil hevur atsóknin at jólamarknaðinum í Berlin, kostað 12 fólkkum lívi, tí hesar seinastu tímarnar eru trý fólk deyð afturat.

Portal.fo

Andlát

Poula Djurhuus, Hvalvík, ættað av Argjum andaðist í heimum 19. desember, 70 ára gomul.

Jacob Michael Kyrjarheyg, vanligi nevndur Kál, ættaður av Viðareiði, búsitandi í Klaksvík, andaðist sunnudagin 18. desember, 93 ára gamal.

Kvf.fo